



# வலம்புரி

VALAMPURI

லாலா சோப்  
அதிர்வுலாபச்சீட்டு  
பரிசுகள்  
தங்க நாணயங்களும்  
பெறுமதியான சாறிகளும்  
ரிக்கற் விபரம் 10/-  
லாலா சோப்  
அச்சுவேலி  
(கி-1045)

சங்கு 02 வள்ளுவர் ஆண்டு 2032 தை 10 செவ்வாய்க்கிழமை (23-01-2001) தொலைபேசி: 3378 ஒலி: 35

## அன்ரன் பாலசிங்கத்தை சந்திக்க எரிக்கோல் லண்டன் விரைவு யுத்தநிறுத்தத்தை மேலும் ஒருவாரம் நீடிக்குமாறு புலிகளைக் கோருவார்

**நேர்வே ராஜதந்திரவட்டாரங்கள் தகவல்**  
(லண்டன்)

தமிழீழ விடுதலைப் புலிகள் ஒருதலைப்பட்சமான ஒருமாதகால யுத்த நிறுத்த அறிவிப்பு முடிவடைவதற்கு இன்னமும் 24 மணிநேர இடைவெளி இருக்கும்வேளையில் நேர்வேயின் விசேட தூதுவர் எரிக்கோல் ஹெய்ம் நேற்று லண்டனில் விடுதலைப் புலிகளின் அரசியல் ஆலோசகர் அன்ரன் பாலசிங்கத்தை சந்தித்து சரித்திர முக்கியத்துவம்வாய்ந்த பேச்சுவார்த்தையில் ஈடுபட்டுள்ளதாகத் தெரிய வருகிறது.

இச் சந்திப்பின்போது நாளை நள்ளிரவுடன் முடிவடையவிருக்கும் ஒருதலைப்பட்ச யுத்தநிறுத்தத்தை மேலும் ஒருவார காலத்துக்கு நீடிக்குமாறு தூதுவர் விடுதலைப் புலிகளைக் கோருவார் என எதிர்பார்க்கப்படுகிறது.

விடுதலைப் புலிகள் சமாதானப் பேச்சுவார்த்தைக் கான நல்லெண்ண சமிக்ஞையாக யுத்த நிறுத்தத்தை அறிவித்திருந்த போதும் அரசாங்கம் அதனைக் கவனத்தில் கொள்ளாமல் திட்டமிட்ட இராணுவ நடவடிக்கைகள் மூலம் கணிசமான வெற்றியைப் பெற்றிருந்தபோதும் பிரதான இலக்கை அரசினால் அடைய முடியவில்லை. அரசு - புலிகளிடையே பரஸ்பர நம்பகமற்ற தன்மை → 8ஆம் பக்கம் பார்க்க

**தமிழீழ விடுதலைப் புலிகளின் யுத்தநிறுத்தம் நாளை முடிவடையும் பாதுகாப்பு படை உஷார் நிலையில்**

(கொழும்பு) தமிழீழ விடுதலைப் புலிகளின் ஒருதலைப்பட்சமான யுத்தநிறுத்தம் முடிவடைவதற்கு இன்னமும் 24 மணித்தியாலங்கள் மட்டுமே இருக்கும் நிலையில், திருமலை, காலி, கொழும்பு காங்கேசன்துறை ஆகிய இடங்களின் பாதுகாப்புப் படைகள் தப்பட்டு வருகிறது. சிவிலியன்கள் போன்று புலிகள் கொழும்புக்குள் நுழைந்துள்ளதாக புலனாய்வுத் தகவல்கள் கிடைத்ததையடுத்தே கொழும்பில் பாதுகாப்பு மேலும் பலப்படுத்தப் பட்டுள்ளதாகத் தெரிவிக்கப்படுகிறது. இதே வேளை புத்தளம் தொடக்கம் காலிவரையான கடற்பரப்பின் பாதுகாப்பும் பலப்படுத்தப் பட்டு வருகிறது. (ந)

**தமிழ் மக்களுக்கு வரலாற்று ரீதியாக எம்மால் அந்தி இழைக்கப்பட்டுள்ளது**

அமைச்சர் திலாநாயக்கா லங்காதிபவுக்கு பேட்டி  
(கொழும்பு) ஈழம் தவிர்ந்த வேறு எந்த தீர்வு பற்றியும் விடுதலைப் புலிகளுடன் பேச்சுவாதற்கு நாம் தயாராக இருக்கின்றோம். இவ்வாறு சுதந்திரக் கட்சியின் பொதுச்செயலாளரும் பிரதி நிதியமைச்சருமான எஸ்.பி. திலாநாயக்காலங்கா தீப பத்திரிகைக்கு அளித்த பேட்டியொன்றில் தெரிவித்துள்ளார். அப்பேட்டியில் அவர் → 8ஆம் பக்கம் பார்க்க

**புலிகளை தடைசெய்ய வேண்டாம் பிரிட்டிஷ் பிரதமர் பிளேயருக்கு விநாயகமூர்த்தி எம்.பி அவசர பக்ஸ்**  
(கொழும்பு) தமிழீழ விடுதலைப் புலிகள் இயக்கத்தை தடை செய்வதற்கு எந்த விதமான முயற்சிகளும் மேற்கொள்ள வேண்டாம் என்றும் பிரிட்டிஷ் பிரதமர் ரொனி பிளேயருக்கு அவசர பக்ஸ் செய்தியொன்றை அகில இலங்கைத் தமிழ்க் காங்கிரஸ் தலைவரும் யாழ் மாவட்ட எம்.பி யு.மான அ. விநாயகமூர்த்தி நேற்று அனுப்பி வைத்துள்ளார். இலங்கை வெளிவிவகார → 8ஆம் பக்கம் பார்க்க

**"சிறீ ஓவ் றிங்கோ" கப்பல் பதிவுகள் நாளை மறுதினம்**

(யாழ்ப்பாணம்) திருமலைக்கும் காங்கேசன்துறை முகத்திற்கும் மிடையே பயணிகள் சேவையில் ஈடுபட்டுள்ள சிறீ ஓவ் றிங்கோ கப்பலுக்கான ஆசனப் பதிவுகள் நாளை மறுதினம் 25ம் திகதி ரான் அலுவலகத்தில் மேற்கொள்ளப் படவுள்ளது. இப்பதிவுகள் யாவும் \* அவசர சிகிச்சைக்காக கொழும்பு செல்ல அனுமதி பெற்ற நோயாளிகள். \* வெளி மாவட்டத்தைச் சேர்ந்தவர்கள். \* வெளி மாவட்டத்திற்கு இடமாற்ற உத்தரவு கிடைக்க → 8ஆம் பக்கம் பார்க்க

**இந். கடலோரப் பாதுகாப்பில் நாயகி தேவி, அகலியாபாய் ரோந்துப் பணியில் தீவிரம்**

(மன்னார்) மன்னார் வளை குடா பகுதியில் விடுதலைப் புலிகளின் நடமாட்டத்தைக் கண்காணிக்கவும், போதைப் பொருள் கடத்தலை தடுக்கவும், அத்து மீறி நுழையும் இலங்கை மீனவர்களைக் கைது செய்யவும் தமிழக கடலோரப் பாதுகாப்புப் படை யினர் தீவிர ரோந்துப் பணியில் ஈடுபட்டுள்ளனர். இக் கடலோர தீவிர ரோந்துப் பணியில் "நாயகி தேவி" என்னும் கடலோர பாதுகாப்பு படைக் கப்பலும் "அகலியாபாய்" என்னும் நவீனரக கடலோர பாதுகாப்பு கப்பலும் பயன்படுத்தப்பட்டு வருகிறது. (ம)

**விமானப் பயணம் பயணத்திகதியிலிருந்து மூன்று தினங்கள் தாமதம்!**

விமானசேவையில் ஏற்பட்ட இடநெருக்கடி காரணமாக இம்மாதம் 23ம் திகதி முதல் 31ம் திகதி வரை விமானப் பயண அனுமதி பெற்றவர்கள் பயண அனுமதி வழங்கப்பட்ட திகதியிலிருந்து மூன்று தினங்களுக்கு பின்னரே பயணம் செய்ய முடியுமென ரான் அமைப்பு அறிவித்துள்ளது.

**புலிகள் தரப்பில் உயிரிழந்தோர் விபரம்**

(வவுனியா) கடந்த 20ந் திகதி எழுது மீட்டுவான் பகுதியில் படை யினர் மேற்கொண்ட தாக்குதலின்போது ● பிரபல்யன்/பிரதீன் (பூனார்லிங்கம் ஜீவகுமார்) மன்னார் என்ற போராளியும் கடந்த 16ம் திகதி கிளாவிப்பகுதியில் படையினர் மேற்கொண்ட தாக்குதலில் ● லெப். அறிவரசி (சிவனேஸ்வராஜா உதயப் பிரியா) புதுமுறிப்பு ● லெப். கலைமணி (சிங்கராஜா ராதிகாதேவி) யாழ்ப்பாணம் ● 2ம் லெப். மேனகா (கணபதி சித்திராதேவி) கிளிநொச்சி ● லெப் இசைவண்ணன் (நாகலிங்கம் சதீஸ்) வவுனியா ● நோயன்/தமிழ்வேங்கை (கணகரத்தினம் ஜெயராசா) யாழ்ப்பாணம் ஆகிய போராளிகள் தமது தரப்பில் உயிரிழந்துள்ளதாக விடுதலைப் புலிகள் அறிவித்துள்ளனர். (ந-5)

**இரு மீனவரை காணவில்லை**  
(வவுனியா) முல்லைத்தீவு மாத்தளம் கடற்பரப்பில் மீன்பிடித்துக் கொண்டிருந்த மீனவர்கள் இருவர் கடற்படையினரின் பிரங்கித்தாக்குதலின் பின்னர் காணாமல் போயுள்ளனர். (ந-5)

**இருக்கை வசதிகள் இல்லை**

(ஈச்சமோட்டை)  
யாழ்ப்பாண பிரதம தபாலகத்தில் பணிபாற்றும் தபாலக சிற்றுழியர்களுக்கு இருக்கை வசதிகள் மிகக் குறைவாக உள்ளதால் அவர்கள் பெரும் வசதியின்மையை எதிர் நோக்கி வருவதாக தெரிவிக்கப்படுகின்றது.  
இங்கே 31 சிற்றுழியர்கள் பணிபாற்றுகின்ற போதும் இருக்கை வசதிகள் இன்று இவர்கள் பெட்டிகளில் ஏறி இருக்க வேண்டிய நிலை ஏற்பட்டுள்ளதாகவும் இருப்பதற்காக ஒரு வருடம் ஒருவர் போட்டியிட்டுக் கொள்ள வேண்டியிருப்பதாகவும் தெரிவிக்கப்படுகின்றது. (உ-59)

**வெளிநாட்டில் வேலை செய்வோரால் கடந்த வருடம் இலங்கைக்கு 3800 கோடி ரூபா வருமானம்**

(கொழும்பு)  
கடந்த 2000 ஆம் ஆண்டில் ஒரு இலட்சத்து 70 ஆயிரம் பேர், தொழில் வாய்ப்பு பெற்று வெளிநாடுகளுக்கு சென்றதன் மூலம் இலங்கைக்கு 8 ஆயிரத்து 300 கோடி ரூபா வெளிநாட்டு வருவாய்க்கூட்டத்திருப்பதாகவும் இது 1999 ஆம் ஆண்டை விடவும் 12 சதவீத அதிகரிப்பு எனவும் வெளிநாட்டு வேலைவாய்ப்பு பணியகம் தெரிவித்துள்ளது.

வெளிநாட்டு வேலை வாய்ப்பு பணியகத்தின் முன்னேற்றங்கள் தொடர்பாக தனி... அதாவது உரியமுறையில் சந்திக்கும் இயல்பற்ற தன்மையினால் அவரது பேச்சு சமூகத்தில் ஏற்கப்பட முடியாததாகி எல்லோராலும் புறக்கணிக்கப்படுகிறார் இப்பாதிப்புக் காரணமாக மேலும் அவருக்கு விரக்தி அதிகரித்து தொடர்ந்தும் குடியை நாடுவார்.

வெளியிடப்பட்டுள்ள அறிக்கையில், பல்வேறு காரணங்களுக்காக கடந்தவருடத்தில் 1978 வேர் இலங்கைக்குத் திருப்பியனுப்பப்பட்டனர். வெளிநாட்டு வேலை வாய்ப்பு பெற்றுச் செல் போர் 50 ஆயிரம் பேருக்கு பயிற்சி வழங்க இலக்கு வைத்த போதும் 43 ஆயிரத்து 178 பேர் பயிற்றப்பட்டனர்.

**இன்று கூட்டம்**  
(யாழ்ப்பாணம்)  
மாண்புமிகு ஜே/138 கிராம சேவையாளர் பிரிவில் கிராம அபிவிருத்திச் சங்க அங்குரார்ப்பணக் கூட்டமொன்று இன்று நடைபெறவுள்ளது. இக் கூட்டம் கிராம சேவையாளர் பணிமனையில் நடைபெறும். (வ)

**யாமலர்கள் ஒலிப்பதிவுநாடா வெளியீடு**

(ஈச்சமோட்டை)  
பாண்டியன் தாழ்வு புனித அன்னாள் ஆலய வாடகர் குழாம் தயாரித்து வழங்கும் யாமலர்கள் எனும் பாடல், ஒலிப்பதிவு நாடா வரும் குயிறுக்கிழமை பி.ப. 4 00 மணிக்கு மறைக்கல்வி நடுநிலையத்தில் வெளியிடப்படவுள்ளது.  
இப்பாடல் ஒலிநாடாகடந்த வருட முற்பகுதியில் வெளியிடுவதற்கான ஆயத்தங்கள் மேற்கொள்ளப்பட்ட போதிலும் போர் அனர்த்தங்கள் காரணமாகவே பிற்போடப்பட்டது குறிப்பிடத்தக்கது (உ-59)

அத்துடன், வெளிநாட்டு வேலை வாய்ப்பு பெற்றுச் சென்றோர் தொடர்பான 7 ஆயிரத்து 353 முறைப்பாடுகள் கடந்த வருடம்கிடைத்த போதிலும் அவற்றில் 6 ஆயிரத்து 455 முறைப்பாடுகள் மட்டுமே தீர்க்கப்பட்டதாய் தெரிவிக்கப்பட்டுள்ளது. [உ]

**தென்பகுதி தேங்காய்கள் 19 ரூபாவாக விற்பனை**

(யாழ்ப்பாணம்)  
யாழ். குடாநாட்டுக்கு இறுதியாக வந்தடைந்த இந்துருவலி சரக்குக் கப்பலில் தேங்காய்கள் பெருமளவில் எடுத்துவரப்பட்டுள்ளன. 5 தனியார் வர்த்தகர்களால் சராசரியாக 65 தேங்காய்கள் கொண்ட இவ்வாயிரத்து 64 சரக்குகளில் எடுத்துவரப்பட்ட மேற்படி

தேங்காய்கள் தற்போது 19 ரூபா விற்பனைக்கு விடப்பட்டுள்ளன. யாழ் குடாநாட்டில் நிலவிவரும் தேங்காய்த் தட்டுப்பாடு அதனால் உண்டான விவையேற்றம் இவற்றைக் கருத்திற்கொண்டே தேங்காய்கள் கப்பல் மூலம் தருவிக்கப்பட்டமை குறிப்பிடத்தக்கது. [உ-12]

தனது அடிமனதிலுள்ள எண்ணங்களை சூழலுக்கேற்பக் கட்டுப்படுத்த முடியாது கொட்டித் தீர்ப்பதனால், சமூக மட்டத்தில் பல்வேறு பிரச்சினைகளுக்கு ஆளாகி உள்ள தியான தொடர்ச்சியான பாதிப்புக்கு உள்ளாகின்றார்.

**தொழிலின்மை**  
தமக்கு தொழிலின்மை என்ற காரணத்தைக்கூறிக் கொண்டு கசிப்பு போன்ற நச்சுத்தன்மை கூடிய மதுபானத் தயாரிப்பில் ஈடுபட்டுவோர் தம்மையும் தாம் சார்ந்த சமூகத்தையும் ஏன் அழிவுள்ள சமூகத்தையும் இளம் சந்ததியினரையும் அழிவுப்பாதைக்கு இட்டுச் செல்கின்றனர்.

**மீர்வுத்துயர் பகிர்வு**

**திருமதி சின்னப்பு முத்து**  
சங்கானை நிச்சாமத்தைப் பிறப்பிடமாகவும் வசிப்பிடமாகவும் கொண்ட திருமதி சின்னப்பு முத்து நேற்றுக் காலமானார். அன்னாரது ஈமக்கிரியைகள் இன்று காலை அவரது இல்லத்தில் இடம்பெறும். தகவல்: க. மாயாகரன்.

**31-ஆம் நாள் ஆத்மசாந்தி பிரார்த்தனை**

ஓம் விராட் விஸ்வப்பிரம்மணே நமக

**31-ஆம் நாள் ஆத்மசாந்தி பிரார்த்தனை**

தோற்றம் 1950-02-15 மறைவு 2000-12-24

வார்ணக்கலைவேந்தன், வர்ண வாரிதி ஓவியர் திலகம் அமரர்

**இரத்தினம் கனகராஜா (ராஜா ஆட்ஸ்)**

எம் அன்புத் தெய்வமே! நீர் மின்னலென மறைந்து சென்று விட்டீர் ஆறிடுமோ எங்கள் மனம் தேடுகிறோம் நிகம் உம்மை கலங்கியே தவிக்கின்றோம் எவ்வேளையும் உம்மை நினைக்கின்றோம். ஆக்கம்: ச. சீவரஞ்சன் [மருமகன் - சுவில்]

கோணேஸ்வரர் உறையும் திரு கோண மலை நகரில் சிவபதமடைந்த எமது குடும்பத்தின் குலவிளக்கு இ. கனகராஜா அவர்களின் மறைவு குறித்து ஆத்ம சாந்திப்பிரார்த்தனை நிகழ்வுகள் இன்று முற்பகல் 11 மணிக்கு அன்றாது இல்லத்தில் இடம்பெறவுள்ளன. இந்த நிகழ்வுகளில் அனைவரையும் கலந்து சிறப்பிக்குமாறு அன்புடன் கேட்டுக் கொள்கின்றோம்.

தகவல்: அரசடி லேன், திருநெல்வேலி கிழக்கு, யாழ்ப்பாணம். **ச. ராஜ்பதி (மகன்) ச. சீவரஞ்சன் (மருமகன்) கு. சந்திரதாசன் (மருமகன்) ந. சந்திரநாதன் (மைத்துனர்) (கி-1348)**

**சமூகநீதி மதிப்பு**  
சிலர் தாம் குடித்தால் கௌரவமானவர்கள் என தவறான எண்ணக்கருவைக் கொண்டுள்ளனர். குடிப்பவன் எவனும் சீரான பாதையைத் தோந்தெடுக்கத் தவறுபவனேயாகின்றான். எனவே இந்த கௌரவம் விரும்பிகள் ஒன்றை உணர்ந்துகொள்ள வேண்டும்.

**எமது பொறுப்பு**  
கிராமங்களை தோறும் உரிய விழிப்புணர்வுச் செயற்பாடுகளில் இறங்கி மதுவால் ஏற்படும் உடல் உளரீதியான கேடுகளையும் சமூக மட்டத்தில் எழும் சீர்கேடுகளையும் உணரக்கூடிய வகையிலான சருத்தரங்குகள், விழிப்புணர்வுக் கூட்டங்கள், பிரச்சார சுவரொட்டிகள் என்பவற்றை மேற்கொள்ளல் வேண்டும். ஒவ்வொரு தனி மனிதனும் சேர்ந்தே சமூகம் உருவாகின்றது. அந்த ஒவ்வொரு தனி மனிதனும் நலமாக சீராக வாழ்ந்தால் மட்டுமே அதன் கூட்டமைப்பான சமூகம் சீரடையும். எனவே நாம் எம்மாலான அனைத்து முயற்சிகளையும் இந்த மது என்ற கெட்ட அரக்கனை வெளியேற்றுவதற்காக முன்னெடுக்க வேண்டும்.

இந்தவகையில் மனித முன்னேற்ற நடுநிலையம் விழிப்புணர்வுடன் செயல்படுவது போல் ஏனைய பொது நிறுவனங்கள் தொடர்ந்து ஸ்தாபனங்கள், கழகங்கள் என்பனவும் உரியகாலத்தில் உரிய நடவடிக்கைகளை கூடிய விரைவில் மேற்கொள்ளும் மையின் மதுமகன் மண்டலம் வைக்கலாம். அல்லாமல் போயின் நாமே மதுவின் முன் மண்டியிட வேண்டியவர்களாகியும். இந்நிகழ்வில் மனித முன்னேற்ற நடுநிலைய இயக்குநர் அருட்தந்தை சி. ஜி. ஜெபக்குமார் அடிகளார் இணைப்பாளர் ஜோசப்பாலா போராகியார் என். சண்முகலிங்கம் மற்றும் பலர் கலந்து கொண்டனர். (உ-59)

**அவிராமிப்பட்டர் விழா**

இணுவில் பிரதான விதியில் அமைந்துள்ள சிவன் ஆலயத்திலும் யா/கலட்டி எச்சாட்டி மஹ மாரி ஆம் ஆலயத்திலும் விழா நடைபெறும்.  
யா. கலட்டி எச்சாட்டி மஹாமாரி அம்மன் கோயிலில் பி.ப. 3.00 மணிக்கும் இணுவில் சிவன்கோயிலில் மாலை 5.00 மணிக்கு நடைபெறும். உபயம் **நா. வாசுதேவக் குருக்கள் குடும்பம்.** (2411)

**யாழ் மத்திய கல்லூரி முறைசாராக் கல்வியியல்**

பத்திரிகைத்துறைப் பயிற்சி நெறி (முற்றிலும் இலவசம்). ஆண் / பெண் இருபாலாரிடம் இருந்து. பயிற்சி நெறி ஆரம்பம்: 07-02-2001 காலை 9-30 நேர்முகப்பரீட்சை: 05-02-2001 நீங்கள் காலை 9-30 மணி. இடம்: கல்லூரி தம்பர் மண்டபம். விண்ணப்பப் படிவங்களை கல்லூரியில் பெறலாம். — அதிபர் — (கி/1349)

**லங்கா சித்த ஆயுர்வேத மருத்துவக் கல்லூரி**

ஸ்ரான்லி நோட், யாழ்ப்பாணம். பதிவிலக்கம்: (12551)

**மிக முக்கிய அறிவித்தல்**

கடந்த 21-01-2001 குயிறுக்கிழமை உதயன் பத்திரிகையில் 12ம் பக்கத்தில் 'லங்கா சித்த ஆயுர்வேத மருத்துவக் கல்லூரி' புதிய மாணவர்கள் அனுமதி 2001 எனக் குறிப்பிடப்பட்டு விளம்பரம் ஒன்று வெளியிடப்பட்டுள்ளது. மேற்படி பெயரைக் கொண்ட நிறுவனத்தின் பதிவு பெற்ற உரிமையாளரும், முகாமைத்துவ பணிப்பாளருமான DR. K. S. பரம்சோதிநாதர் ஆகிய என்னால் இந்த விளம்பரம் கொடுக்கப்படவில்லையென்று வெளியிடப்படுத்துகிறேன். யாழ். நகரில் மேற்படி பெயரில் உள்ள லங்கா சித்த ஆயுர்வேத மருத்துவக் கல்லூரியின் சார்பாக இவ்வாறான விளம்பரம் ஒன்றை பத்திரிகையில் வெளியிடும் படி நான் எவருக்கும் ஒரு போதும் அனுமதி வழங்கவில்லை என்பதை இத்தால் சகலருக்கும் அறிவித்துக் கொள்ளுகின்றேன். (2447)

பொங்கல் கவிதைப் போட்டியில்  
பாராட்டுப்பெறும் கவிதைகள்  
பிரசுரமாகின்றன



## தைமகளே தமிழர்க்கு விடிவுதனைத் தாராயோ

சுந்தரத் தமிழால் உன்னைத் துதி செய்து வந்தனங்கள்  
இங்கிதம் கூறி நின்றோம் இப்புவிவல்லல் நீகி  
சொந்த எம் வீடு சென்று தொல் மரபுரிமையோடு  
நண்ணியெம் மண்ணில் வாழ்தையலே விடிவு  
தாராய்!

சிந்திய கண்ணீரோடு சிதறிய எங்கள் வாழ்வு  
தைமகள் நீ பிறந்து செந்தமிழ் பேசும் மக்கள்  
வெந்துயர் துடைத்து நிதம் பார்மிசை மகிழ வைப்  
பாய்  
உந்தனின் வருகை நாடி உதயத்தில் காத்திருப்  
போம்.

**க. குணரத்தினம்**

யாழ் பல்கலைக்கழகம் கலைப்பீடம்

பொலிந்துள்ள கொடுமையெலாம் எமைநன்றாய்  
வதைக்குதம்மா!  
போரர்கள் கையிங்கு மேலோங்கி நிற்குதம்மா!  
நலிந்து போன நம்மினத்தில் துன்பமெப்பொங்குதம்மா!  
நாம்பட்ட வேதனைகள் இத்தனையும் போது  
மம்மா!

துப்பாக்கி ரவைகளிளிச் சுகமாகத் தூங்கட்டும்  
தரணியிலே இதற்காகச் சமாதானம் ஒங்கட்டும்  
தப்பின்றித்தமிழரெலாம் தைப்பொங்கல்பொங்கிடவே  
தைமகளே! தமிழர்க்கு விடிவினைத் தாராயோ?

**விவேகானந்தன் ராயன்**  
நீர்வேலி

தை(யல்) மகளே முன்னம் நீ வந்தாய்  
என்ன நீ தந்தாய்?  
மனிதப் புதைகுழி வெட்டினாய்  
தமிழனை அகதியாக்கினாய்  
கொலைக் களத்தைக் காட்டினாய்  
அப்பாவியைக் கைதியாக்கினாய்  
சிறையிலடைத்து துன்புறுத்தினாய்  
என்ன செய்தாய்? ... தைமகளே!  
மீண்டும் வருகின்றாய் ... வரும் பொழுது!  
கொண்டு வா - தைமகளே!  
தமிழர்க்கு விடிவுதனை ... ?

**கணேஷ் வாசுதீ**  
பண்டத்தரிப்பு.

தங்கச் சூரியனை தமிழர்கள் போற்றித் துதிக்க  
தக்க திருநாளாம் தைப்பொங்கல்  
தரணியிலே சசலரும் உண்டு மகிழ்ந்திட  
உவகை பொங்கிட உகந்த நன்னாள்

தமிழர்கள் தங்க இடமின்றித் தவிக்கும் நிலைபோக  
தக்க தருணம் இவ்வேளை தாயவளே கண்பார்  
பஞ்சமின்றிப் பயமின்றி பதவிசாக வாழ  
தை மகளே நீ பிறந்து விடிவுதனைத் தாராயோ!

**ம. யதிச்செல்வி**  
கோண்டாவில்

முன்பெமக் கொரு தை பிறந்திடில்  
மூலை முடுக்குகள் எங்கும் மகிழ்ச்சியே!  
விண் பரப்பிலே பட்டம் பலபல!  
விளைந்து நிற்கிற பொன்னிற நெல்வயல்  
நண்பர் உறவினர் வந்து குலாவார்!  
நாலு திக்கும் வெடிகள் கொழுத்துவார்  
பொங்கல் தின்று சலிக்கும், யாழ்ப்பாணமே  
பூரித்திருந்த கோர் காலம் அது என்றோ?  
**மகேந்திராசா பிரவினன்**  
இணுவில்.

## பயங்கரவாதத் தடைச்

சட்டத்தின் கீழ் கைதான  
ஐவர் விடுதலையாகினர்

(யாழ்ப்பாணம்) | நீதிமன்றத்தால் இவர்கள்  
விடுவிக்கப்பட்டனர்.  
சின்னத்தம்பி சுகிர்தன்  
(புத்தூர்), சிவஞானம்சுபால்  
கரன் (புத்தூர்), நடராசா  
ரஞ்சித்காந்தன் (கல்வியங்  
காடு), மாகாவிங்கம் ஜெய  
ரூபன் (யாழ்ப்பாணம்), தங்க  
மயில் கிருபாகரன் (மிருசு  
வில்) ஆகியோரே விடுவிக்க  
விக்கப்பட்டவர்களாவர்.  
(உ-12)

## இருவர் கைதனை முறைப்பாடு

(யாழ்ப்பாணம்)  
நகைத் தொழில் புரிந்து  
வந்த சகோதரர்களான  
இருவரை கடந்த சனியன்று  
இரவு படையினர் கைது  
செய்திருப்பதாக மனித உரி  
மைகள் ஆணைக்குழுவில்  
முறைப்பாடு செய்யப்பட்டுள்  
ளது.

வண்ணார்பண்ணையைச்  
சேர்ந்த குணசேகரம் குண  
திபன் (வயது 20) குணசேக  
ரம் குணதாசன் (வயது 22)  
ஆகியோரே கைது செய்யப்  
பட்டிருப்பதாக தந்தையா  
ரால் முறைப்பாடு செய்யப்  
பட்டுள்ளது. (உ-12)

## கூடைப் பந்தாட்டம்

(யாழ்ப்பாணம்)  
யாழ். வை. எம். சி. ஏ.  
அனுசரணையுடன் யாழ்.  
மாவட்ட கூடைப்பந்தாட்டச்  
சங்கம்பாடசாலைசங்குக்கிட  
யில் நடத்தி வரும் கூடைப்  
பந்தாட்டச் சுற்றுப் போட்  
டியில் சொக்குவில் இந்துக்  
கல்லூரி ஆடு எத்தில் இன்று,  
கொண்டவென்ற மகாவித்தி  
யால் அணியை எதிர்த்து  
வேம்படி ம+ளிர் கல்லூரி  
அணியும், கொக்குவில் இந்  
துக்கல்லூரி அணியை எதிர்த்து  
யாழ். இந்துக்கல்லூரி 'பி'  
அணியும் மோதுகின்றன. (உ)

## கருத்தரங்கு

ஊர்காவற்றை பிரதேசத்  
தில் கடமையாற்றும் சமுர்த்தி  
அபிவிருத்தி உத்தியோகத்தர்  
களுக்கான சிறுவர் உரிமைகள்  
தொடர்பான கருத்தரங்கு  
ஒன்று கடந்த 19 ஆம் திகதி  
வெள்ளிக்கிழமை இடம்பெற்  
பது. (உ-75)

## அன்னை மொழியைப் புறக்கணித்து அந்நிய மொழி மோகம் கொள்ளும் தூர்ப்பாக்கியம் மலிந்து விட்டது

### மதுரகவி ஆதங்கம்

(தென்மராட்சி)  
வேற்றுமொழிபேசும் ஒருவன்  
தன் தாய் மொழியிலேயே  
உரிமையுடன் பேசுகிறான்.

ஆனால் எங்கிறிப் பலர்  
தமது தாய் மொழியை உத  
றித்தள்ளி விட்டு வேற்று  
மொழி மோகம் கொண்ட  
லை கின்ற தூர்ப்பாக்கியம்  
மலிந்து விட்டது.

தமிழர் தம் நாகரிகம் மீண்  
டும் கொடிகட்டிப் பறக்க  
வேண்டுமாயின் 'தமிழன்னை  
தன் மானத்துடன் தலை  
நிமிர்ந்து வாழ வேண்டுமா  
யின் தமிழர் கலாசாரம்  
பேணிப் பாதுகாக்கப்பட  
வேண்டும்.

இவ்வாறு சித்தன் கேணி  
யில் அண்மையில் நடத்தப்  
பட்ட அருட்கவி. சி. விநாசித்  
தம்பிப் புலவரால் எழுதப்  
பட்ட கந்தபுராண வசன  
காவியம் நூல் அறிமுக விழா  
வில் சிறப்புரையாற்றிய மது  
ரகவி - காரை. எம். பி. அருளா  
னந்தம் கூறினார்.

பரிபாலன சபைத் தலை  
வர் மு. பத்மநாதன் தலை  
மையில் நடைபெற்ற இவ்விழா  
வில் மதுரகவி அருளானந்  
தம் தொடர்ந்து பேசுகையில்  
தமிழன் என்று தன்னை  
அடையாளம் காட்டிக்  
கொள்வதில் ஆர்வம் கொண்  
டவர்களாக இருக்க வேண்  
டும். தமிழ்மொழி, தமிழ்ப்  
பண்பாடு, தமிழ் நாகரிகம்  
உலகில் மூத்தது, முதன்மை  
யானது. அதனைக் கற்றறிய  
வேண்டியது எமது கடமை  
யாகும்.

இன்று இந்துக்கள் தம்பண்  
பாட்டு பழக்க வழக்கங்களை  
பேணி வருவது குறைந்து

## சங்கீதமுழங்கு

மற்றவர்களையும் மதித்து  
நடக்கும் நிலை எப்போது?

வீதியில் போய்வரும் உரிமை ஒவ்வொருவருக்கும்  
உண்டு. தனக்கோ மற்றவருக்கோ விபத்து ஏற்படாத  
வாறு பிரயாணஞ் செய்வது மனுஷத்தன்மை. (இதற்  
கான வீதி ஒழுங்கு முறைகளும் உண்டு. ஆங்கிலேய  
ருடைய ஆட்சிக்காலத்தில் சிறப்பாகக் கடைப்பிடிக்கப்  
பட்டது.) வீதியில் போய்வரும் எல்லோருமே வாலைப்  
வயதின்ரல்லர். வயது போனவர்கள், சிறுவர்கள், பல  
மற்றவர்கள். நோயாளிகள், சண், காது கூர்மையற்ற  
வர்கள், விவேகம் சமயோசிதபுத்தி குறைவானவர்கள்  
ஆகிய பலரும் போய்வருவர்.

இதை உணராத வாலைப் ஆண் பெண்கள் துவிச்சக்  
கர வண்டிகளில் ஏறி கைபிடித்துக் கொண்டும், பக்கத்து  
வண்டியைப் பிடித்துக் கொண்டும், 4-5 பேர் சமாந்தர  
மாக வீதி முழுவதையும் மூடிச் செல்வதுண்டு. மூலை  
முடுக்குகளில் அதிவேகமாக 'பெல்' இன்றி ஓடுவதும்  
உண்டு. இவர்களால் பலர் தினமும் வேதனைப்படுகி  
றார்கள். யாருக்குச் சொல்லுவோம்? யார் கேட்பார்?  
என்ற நிலைமை.

அடுத்ததாக, வீதிகளில் மரணச் செய்தி சொல்வோர்,  
விரைவாக நடந்து கொண்டோ சயி க்கிளில் ஓடிக்  
கொண்டோ, 'லொட கடபடகட காலஞ்சென்று விட்  
டாரடோய்' என்று கத்திக்கொண்டு போய்விடுவர்.  
யார், எவ்விடத்தில் என்பன தெரியாது.

இதேபோல், வாகனங்களில் ஒலிபெருக்கி மூலம்  
நிகழ்ச்சிகள் பற்றி அறிவிப்போரும் விரைவாகக் கூறிச்  
செல்வார். அவர்கள் கூறிய விஷயவிளக்கம் பலருக்குத்  
தெரியாது.

மக்களில் பலர் தாம் செய்துகொண்டிருக்கும் கருமத்  
திலே கவனத்தைச் செலுத்திக் கொண்டிருக்கும்போது,  
அறிவிப்பொலி கேட்டதும், செவிப்புலனை அவ்விடத்  
துக்கு விடுவர். இனி, எல்லோருமே விரைவாகப் பேசு  
வதைக் கிரகித்துவிளங்கும் ஆற்றல் இல்லாதவர்கள்,  
சிலர் சிந்தனைச் சிதறலோடு வாழ்கின்றனர். (பொது  
வாகப் போர்க்கால சூழ்நிலையில்).

அறிவித்தல்கள் கொடுக்கச் செல்வோர்; மேற்படி  
மனித இயல்புவேறுபாடுகளை உணர்ந்து மறவாது, தாம்  
சொல்லும் வசனங்களிலுள்ள சொற்கள் ஒவ்வொன்றும்  
தனித்தனியாக மற்றவர் காதில் விளக்கூடியதாக (தெளி  
வாக) சொல்லவேண்டும்.

**பொ. இராசையா**  
தொல்புரம்

பட்ட கந்தபுராண வசனக்  
காவியம் எனும் நூல் பன்  
முகப் பார்வை கொண்டது.  
பலபரிமானங்கள் காணப்ப  
டுகின்றன. தமிழகத்தைச்  
சேர்ந்த 'பானுகவி, கந்தபுரா  
ணத்துக்கு உரைஎழுதியுள்  
ளார். ஆனால் தமிழகத்தில்  
அவ்வுரை இல்லை. என்னு  
டைய கரவெட்டி வீட்டிலே  
தான் அவ்வுரை இருந்தது.  
அதை நான் தமிழகத்திற்கு  
அனுப்பிவைத்துள்ளேன்.  
அருட்கவி விநாசித்தம்பிப்  
புலவரின் ஆக்கங்கள் மென்  
மேலும் எமதுபண்பாட்டிற்கு  
உறுதுணையாக விளங்கும்  
என நான் பூரணமாக நம்பு  
கின்றேன் என்றார்.

இவ்விழாவில் முன்னாள்  
மாவட்டநீதிவான் மு. திருநா  
வுக்கரசு, பிரதேச செயலர்  
நா. வேதநாயகன், திருமதி  
நாச்சிமார் செல்வநாயகம்  
ஆகியோர் பிரதம விருந்தி  
னர்களாகப் பங்கு கொண்டி  
ருந்தனர். (உ-77)

## கள்ள நோட்டு தயாரித்த பெளத்த பிக்குகள் கைது

(கொழும்பு)  
பொரலஸ்கழுவ பகுதியில்  
உள்ள வீடொன்றில் வைத்து  
சட்டவிரோதமாக பண  
நோட்டுக்கள் தயாரித்து  
வந்த இரு பெளத்த பிக்குகள்  
உள்ளிட்ட 9 பேரை மகரகம  
பொலீஸார் கைது செய்துள்  
ளனர்.

ஒரு இலட்சத்து 90 ஆயிரம்  
ரூபா பெறுமதியான ஆயிரம்  
ரூபா கள்ள நோட்டுக்களே  
இவர்கள் வசமிருந்து பறி  
முதல் செய்யப்பட்டுள்ளதாய்  
தெரியவந்துள்ளது.

இதேசமயம், கைது செய்  
யப்பட்ட பெளத்த பிக்குகள்  
இருவரும் மகரகம பகுதி  
விகாரையில் தங்கியிருந்தவர்  
கள் என்பது குறிப்பிடத்தக்  
கது. (உ)

## ஓடுகள் திருட்டு

(சல்வயல்)  
வண்ணார்பண்ணை,  
ஓட்டுமடம் பகுதிகளில் ஓடு  
கள் திருடப்படும் சம்ப  
வங்கள் அதிகரித்து வருகின்  
றன. (உ-111)



**இன்று ஒரு தகவல்**

**பிஞ்சு மனதில் நஞ்சு தூவுதல்**

பழிக்குப்பழி இரத்தத்துக்கு இரத்தம்! நமக்கெல்லாம் மிகவும் பழக்கப்பட்டுப் போன வார்த்தைகள் இவை. காலம் அப்படி ஆகிவிட்டது. உயிருக்கு விலை மதிப்பு மிகவும் குறைந்துபோய்விட்டது. மிருகங்கள் கூட ஒன்றோடொன்று துப்பாக்கியால் சுட்டுக்கொள்வதில்லை. கத்தியால் குத்திக் கொள்வதில்லை. ஆனால் மனிதன் ஒருவனையொருவன் சுடுகின்றான். குத்துகிறான். ஒரு மிருகத்திடமிருந்து மனிதனைக் காப்பாற்றுவது கூடும். மனிதனிடமிருந்து மனிதனைக் காப்பாற்றுவது கஷ்டமான காரியம்.

எந்த நேரத்தில் என்ன செய்வான் என்று சொல்ல முடியாது. பிறக்கும் போது நல்ல வளாயிருக்கின்ற மனிதன் போகப்போக ஏன் இப்படி ஆகிவிடுகிறான். பொறுப்புணர்வுடன் கொஞ்சம் சிந்தித்துப் பாருங்கள்? வளர்சிற்றமுறை-வளர்கின்றமுறை போன்றவை தான் இதற்குக் காரணமாக இருக்கும் போல் இருக்கிறது.

கொஞ்ச நாட்களுக்கு முன் ஒரு பாடல் புத்தகத்தைப் பார்த்தேன். முதல் வகுப்புக் கான புத்தகம் என்று நினைக்கிறேன். அதிலே ஒரு இடத்தைப் பார்த்ததும் எனக்கு அதிர்ச்சியாயிருந்தது. ஏன் தெரியுமா? அதிலே வண்ணங்களைப் பற்றிய அதாவது நிறங்களைப்பற்றிச் சொல்லிக் கொடுக்கின்ற பாடம். இலையின் நிறம் பச்சை என்று எழுதியிருந்தது. பக்கத்திலே பச்சை நிறத்தில் இலையின்

**களனிப் பல்கலைக் கழகம் மறு அறிவித்தல் வரை முடப்பட்டது**

மாணவர்களிடையேயான மோதலின் எதிரொலி (கொழுப்பு)  
களனிப் பல்கலைக்கழகத்தின் மருத்துவபீடம் தவிர்ந்த ஏனைய அனைத்துப் பீடங்களும் மறு அறிவித்தல் வரை முட்பட்டுள்ளதாய் மேற்படி பல்கலைக்கழக உபவேந்தர் திலக ரட்ண தெரிவித்துள்ளார்.

இந்த வகையில் நேற்று 10.30 மணிக்குப் பின் சம்பந்தப்பட்ட பீடங்களின் சேர்ந்த மாணவர்கள் எவரும் உள்நுழைய அனுமதிக்கப்படாது.

மாட்டார்கள் என கண்டிப்பான உத்தரவு பிறப்பிக்கப்பட்டுள்ளது. பல்கலைக்கழக மாணவர்களிடையே ஏற்பட்ட மோதல்கள் தொடர்பான எந்தவொரு தீர்வும் காணப்படாமையால் இம்முதல் முடிவு எடுக்கப்பட்டதாய் தெரியவந்துள்ளது. (உ-9)

**நரணயத் தொலைபேசி துண்டிப்பு; மக்கள் சிரமம்**

(சச்சமோட்டை) பட்டிருந்தன.  
யாழ் நகரின் கிழக்குப் பகுதியில் கடந்த பல மாதங்களாக நரணயத் தொலைபேசி இணைப்புக்கள் துண்டிக்கப்பட்டிருப்பதனால் அப்பகுதி மக்கள் பெரும் சிரமங்களை எதிர்நோக்கி வருகின்றனர். கடந்தகாலப்போர் அனர்த்தங்களின் போது இப்பகுதியிலிருந்து மக்கள் பெருமளவில் இடம்பெயர்ந்ததையடுத்து அப்பகுதிக்கான நரணயத் தொலைபேசி இணைப்புகள் துண்டிக்கப்பட்டிருந்தன.

தற்போது இப்பகுதிகளில் மக்கள் கணிசமான அளவு குடியேறியுள்ளபோதிலும் மீளவும் இந்நரணயத் தொலைபேசி களுக்கு இணைப்புக்கள் வழங்கப்படவில்லை. அப்பகுதி மக்கள் தொலைத் தொடர்பு வசதிகளுக்காகத் தனியார் தொலைத் தொடர்பு நிலையங்களில் அதிக பணம் செலவழிக்க வேண்டியுள்ளது. (ந-59)

**திக்கில வீதியின், பிரதான மதகு சேதம் போக்குவரத்து ஸ்தம்பீதம்**

(அச்சுவேலி)  
யாழ்ப்பாணம் பருத்தித்துறை பிரதான வீதியிலிருந்து பிரிந்து அச்சுவேலி உலவிக் குளம் பிள்ளையார் கோயிலுக்கு செல்லும் திக்கிலி வீதியில் அமைந்துள்ள பிரதான மதகு முற்றாக இடிந்து சேதமடைந்து காணப்படுவதால் அவ்வீதியினூடான வாகனப் போக்குவரத்துகள் இடம்பெற முடியாத நிலைமை ஏற்பட்டுள்ளது.

இதேவேளை மேற்படி பிள்ளையார் கோயில் பகுதிக்கு செல்லும் ஏனைய வீதிகளும் திருத்த வேலைகளுக்காக கற்கள் பறிக்கப்பட்ட நிலையில் காணப்படுவதால் இவ் வீதிகளினூடாக செல்லும் பாரிய கரைய வாகனங்கள் ல்வேறு சிரமங்களின் மத்தியிலே அப்பால்செல்ல வேண்டியுள்ளது. இவ் வீதிகளில் பறிக்கப்பட்ட கற்கள் நெடுநாட்களாக 'கிப்' கட்டாத நிலையில் சிதறிக் காணப்படுவதால்

**முன்பள்ளி ஆரம்பம்**

(சங்காணை)  
வடலியடைப்பு, பண்டத்தரிப்பு பகுதியில் உள்ள கிராம அபிவிருத்திச் சங்கத்தின் அனுசரணையுடன் புதிய முன்பள்ளி ஒன்று கடந்த (15-01-2001) திங்கள் அன்று ஆரம்பமாகியுள்ளது. இங்கு மிகக் குறைந்த கட்டணத்துடன் மாணவர்களை சேர்க்க முடியும் எனவும் தெரிய வருகிறது. இதேவேளை, இச் சங்கத்தின் கட்டடம் அண்மையிலேயே புனரமைப்பு செய்யப்பட்டமையும் குறிப்பிடத்தக்கது. (க-ப-18)

**பயண அனுமதி வழங்கப்பட்டோர் விபரம்**

இம் மாதம் 20 ஆம் திகதி வெளியிடப்பட்ட பட்டியலின் படி, வெளிமாவட்டங்களுக்குப் பயணம் செய்ய அனுமதி வழங்கப்பட்டவர்களது இலக்கங்கள் பிரதேச செயலக ரீதியாகத்தரப்படுகின்றன:	178221 பி	178273 ஏ
	178308 பி	178314 சி
	178331 ஏ	178345 பி
	178377 ஏ	178379 டி
	178385 ஏ	178390 பி
	178428 ஏ	178439 ஏ
	178477 ஏ	119820 ஏ
	179900 பி	179974 ஏ
	173253 சி	150193 ஏ
	173877 ஏ	175448 பி
	178192 ஏ	178295 ஏ
	178351 ஏ	
	163378 டி	173889 ஏ
	175414 ஏ	175263 பி
	175487 ஏ	175454 ஏ
	175534 ஏ	175513 சி
	178176 ஏ	17513 சி
	178258 பி	178118 சி
	178314 பி	178231 சி
	178345 ஏ	178364 பி
	178379 சி	178384 பி
	178390 சி	178416 ஏ
	178436 ஏ	178472 ஏ
	179817 ஏ	179900 ஏ
	179942 ஏ	178379 ஏ
		178390 ஏ
		178428 பி
		178487 ஏ
		179938 ஏ
	173836 ஏ	175448 ஏ
	178175 சி	178274 ஏ
	178333 ஏ	179834 ஏ
	163378 ஏ	171873 ஏ
	175263 ஏ	175414 பி
	175441 ஏ	175487 பி
	175534 பி	178273 பி
	178118 பி	178351 பி
		163576 ஏ
		178175 ஏ
		178314 ஏ
		177285 ஏ

**சமுர்த்தி செயலணி**

(யாழ்ப்பாணம்)  
யாழ். பிரதேச செயலக பிரிவுக்குட்பட்ட புதிய சோனாகத் தெரு ஜே-88 கிராம உத்தியோகத்தர் பிரிவில் சமுர்த்தி செயலணி அமைக்கும் கூட்டம் வியாழக்கிழமை பிற்பகல் 3.30 மணிக்கு யா/ஆனைக் கோட்டை சேர்வைத்திலிங்கம் வித்தியாலயத்தில் வலயம் 2 இன் முகாமையாளர் தி. யோகேந்திரன் தலைமையில் நடைபெறவுள்ளது. பிரதம விருந்தினராக யாழ். பிரதேச செயலர் பா. செந்தில்நந்தன் சலந்து கொள்வார். உதவித்திட்ட பணிப்பாளர், கிராம உத்தியோகத்தர் யாழ். மாநகரசபை உறுப்பினர்கள் ஆகியோரும் இந்நிகழ்வில் கலந்து கொள்ளவுள்ளனர்.

இப்பகுதியைச் சேர்ந்த 18 வயதுக்கும், 35 வயதுக்கும் இடைப்பட்டவர்கள் களை இக்கூட்டத்தில் கலந்துகொள்ளுமாறு சமுர்த்தி அபிவிருத்தி உத்தியோகத்தர் எஸ். சிறிகாந்தன், தெரிவித்துள்ளார். (உ)

**கல்வி உபகரணங்கள் வழங்கல்**

(நல்லூர்)  
திருநெல்வேலி இராம கிருஷ்ணாலயத்தில் வைத்து இயக்குநர் இ. இராஜமகேந்திரசிங்கத்தினால் இடம்பெயர்ந்த வறுமைக்கோட்டின் கீழுள்ள, 115 மாணவர்களுக்கு அண்மையில் கல்வி உபகரணங்கள் அன்பளிப்பாக வழங்கப்பட்டுள்ளன. (உ-103)

**வீதி திருத்தப்படுமா?**

(நல்லூர்)  
புங்குடுதீவுப் பகுதியின் பெருங்காட்டுச்சந்தியிலிருந்து இறுப்பிட்டித் துறைமுகப் பகுதிவரையான வீதி திருத்தஞ்செய்யப்படுவதில்லையென்பது உள்ளதாக அப்பகுதியால் போக்குவரத்துச் செய்துவரும் பொதுமக்கள் தெரிவித்துள்ளனர். (உ-103)

**வெடி விபத்தில் லெப்ரினன் பலி**

தியத்தலாவ இராணுவ அதிரடிப்படையினர் முகாமில் நேற்று இடம்பெற்ற தவறுதலான வெடி விபத்தின் போது இராணுவ ஜெனரல் படைப்பிரிவின் 2ம் லெப்ரினன் ஒருவர் பலியானதுடன் ஐவர் காயமடைந்துள்ளனர், கிரனேற் வீசும் பயிற்சியின் போது தவறுதலாக வீழ்ந்த கிரனேற் வெடித்ததனாலேயே இவ்வாறான தீர்ப்புடையதாக இராணுவத்தரப்பு செய்திகள் தெரிவிக்கின்றன. (ந-5)

**இன்னமும் நாம் என்ன செய்கிறோம் என்றால், நம் முடைய பிள்ளைகளுக்கு விளையாட்டுத் துப்பாக்கியை வாங்கிக்கொடுத்து வேடிக்கை பார்க்கிறோம். 'சுட்டா கண்ணா' என்று சொல்லிக் கொடுக்கிறோம். இவ்வப் பெரியவனானது ஏன் துப்பாக்கியைத் தூக்க மாட்டான். சிறுபிள்ளைகளுக்கு வீரத்தை யூட்டுவது தவறல்ல வெறியை ஊட்டுவது தான் தவறு.**

**அச்சுவேலி வடக்குப் பகுதிக்கு நன்னீர் விநியோகம் பணிகள் துரிதகதியில்**

(அச்சுவேலி)  
ஈழமக்கள் ஜனநாயக கட்சியின் பன்முகப்படுத்தப்பட்ட வரவு செலவுத் திட்ட நிதி ஒதுக்கீட்டின் கீழ் அச்சுவேலி வடக்கு பகுதிக்கு குடிநன்னீர் வழங்குவதற்கு வலிகிழக்கு பிரதேச சபையினால் திட்டமிடப்பட்டுள்ளது. இதன் முதற்கட்ட பூர்வாங்க நடவடிக்கையாக மக்கள் செறிந்து வாழும், நன்னீர் தட்டுப்பாடான குடியிருப்பு பகுதிகளில் புதிதாக பல இலட்ச ரூபா செலவில் தன்னீர்த்தாங்கிகள் நிறுவும் பணி மிகவும் துரிதமாக மேற்கொள்ளப்பட்டு வருகின்றது. இத்திட்டத்தின் மூலம் மேற்படி பகுதிகளில் நிலவிவரும் குடிநீருக்கான தட்டுப்பாட்டு நிலையை முற்றாக நீக்கக் கூடிய ஏது நிலை ஏற்பட்டிருப்பதாக பொதுமக்கள் மத்தியில் தெரிவிக்கப்படுகின்றது. (உ-14)

**பெந்தேகொஸ்தே கிறிஸ்தவ சபையின் தலைவர் மரணமரணார்**

(யாழ்ப்பாணம்)  
பெந்தேகொஸ்தே கிறிஸ்தவ சபையின் தலைவரான பாஸ்டர் பி. எம். தோமஸ் கடந்த வெள்ளிக்கிழமை இந்தியாவில் மரணமானார். 66 வயதுடைய இவர் 42 வருடங்களாக இறை ஊழியராக பணிபுரிந்தவர். அன்னாரின் நல்லடக்கம் சென்னை அடையாரில் உள்ள பெந்தேகொஸ்தே சபையில் நாளை காலை 10 மணியளவில் இடம்பெறும் என பெந்தேகொஸ்தே சபையினர் அறிவித்துள்ளனர். இவர் 1996 இல் யாழ்ப்பாணம் வந்து தெய்வீக ஆராதனைகள் நிகழ்த்திச் சென்றவர் என்பதும் குறிப்பிடத்தக்கது. (உ-12)

**உலக சமயதின் விழா வவுனியாவில் அனுஷ்டிப்பு**

(வவுனியா)  
வவுனியா மாவட்டத்தில் உலக சமயதின் விழா நேற்று அனுஷ்டிக்கப்பட்டது. வவுனியா தமிழ் மகா வித்தியாலயத்தில் இடம் பெற்ற இவ்விழா வவுனியா மாவட்ட பதில் வைத்திய அதிகாரி தாமோதரம்பிள்ளையா தலைமையில் நடைபெற்றது. இவ்விழாவில் வவுனியா அரசு அதிபர் கே. கணேஷ் இந்து பௌத்த கத்தோலிக்க முஸ்லிம் மதத்தலைவர்களும் கலந்து கொண்ட சமயங்களின் ஒற்றுமையை வலியுறுத்தியும் நாட்டில் சாந்தி சமாதானம் ஆகியவற்றை வலியுறுத்தியும் உரையாற்றினார்கள். (வ)

# இந்தோனேஷியாவில் பெரு மழை முய்த்தொரு பேர் மாண்டனர்

இந்தோனேஷிய மாநில மொன்ரில் ஏற்பட்ட பயங்கர மழையாலும் மண் சரிவாலும் முய்த்தொரு பேர் இறந்துள்ளனர்.

கடந்த சில தினங்களாகப் பெய்து வரும் அதிபயங்கரத் தொடர் மழையால் வெள்ளம் வீடுகளை அழித்து விட்ட

தென்றும் ஒதுக்குப் புறம் தேட முடியாத சிலர் வெள்ளத்தில் இறந்து விட்டதாகவும், மின்கம்பங்கள் போக்கு வரத்துகள் யாவும் பாதிக்கப்பட்டுள்ளதாகவும் தெரிவிக்கப்படுகிறது.

இதேவேளை, மண் சரிவினால் சில வீடுகள் முற்றாக

அழிந்து விட்டன. அதிலிருந்த மக்கள் பலர் இறந்துள்ளார்கள்.

மீட்புப்பணிகள் தொடர்வதாகவும், இன்னும் கூட லாமென்றும் நிவாரண உதவிகள் விரைந்து உதவப்படுவதாகவும் தெரிவிக்கப்படுகிறது. (து)

## அரசை விலக்க கோரி பங்களாதேஷில் வேலை நிறுத்தம்

(டாக்கா) பங்களாதேஷ் தேஷ் ஹஸீனாவின் அரசை விலக்க வேண்டும் என்றும் தேர்தலை உடன் நடத்த வேண்டும்

### மீண்டும் ரயில் சேவை

(டாக்கா) பங்களாதேஷிற்கும் இந்தியாவிற்கும் இடையே பயணிகள் ரயில் சேவை ஆரம்பிக்கப்படவிருக்கிறது.

இந்தப் பயணிகள் பஸ் சேவை கடந்த இருபத்தைந்து ஆண்டுகளுக்குப் பின் மீண்டும் இச்சேவை தொடங்குகிறது.

ஒரு மாதத்தில் பதினைந்து சேவையாக இருக்குமென்று உயர் அதிகாரிகள் தெரிவித்தனர். (து)

மென்றும் கோரி எதிர்க்கட்சி வேலை நிறுத்தத்தில் இறங்கியுள்ளன.

அனைத்து எதிர்க்கட்சி சார்பும் இணைந்து நாடு முழுவதும் வேலை நிறுத்தத்தில் ஈடுபடுகின்றன.

அரசாங்கக் கட்சி மற்றக் கட்சிகளை அடக்கும் மசோதாவை விலக்கக் கொள்ள வேண்டும் என்றும் நாடு முழுவதும் வேலை நிறுத்தத்தில் ஈடுபட்டுள்ளன.

இந்த வேலை நிறுத்தத்தினால் நாட்டில் ஸ்தம்பித நிலை ஏற்பட்டுள்ளது.

வர்த்தக ஸ்தாபனங்கள் மூடப்பட்டிருந்தன. போக்கு வரத்துகள் நடைபெறவில்லை. தொழிற்சாலைகள்

இயங்கவில்லை அரசுதனியார் ஸ்தாபனங்கள் ஸ்தம்பித நிலையில் இருந்தன.

வேலை நிறுத்தத்தின் போது ஆங்காங்கே சிறு சிறு சச்சரவுகள் ஏற்பட்டன என்று தெரிவிக்கப்படுகிறது. (து)

### அமெரிக்காவில்

## நாசகாரிகளை தங்களுக்குத்தரும்படி தாய்வான் அதிபர் கேட்டார்

(வாஷிங்டன்) தங்கள் நாட்டிற்கு நாசகாரிகளை விற்கும்படி அமெரிக்க அதிபர் புஷ்சை தாய்வான் அதிபர் கேட்டுக் கொண்டுள்ளார்.

அமெரிக்க அதிபர் புஷ்ஷின்



பதவியேற்பு வைபவத்திற்கு தாய்வான் பிரதி நிதியாகச் சென்ற பாராளுமன்றத்தலைவர் மூலமாக இந்த வேண்டுகோளை விடுத்தார்.

அந்த வேண்டுகோளி மூலம் குறிப்பிடப்படுவ தாவது, அயல் நாடுகளிலிருந்து குறிப்பாக சீனா விடமிருந்து வரும் மிரட்டல்களை எதிர்கொள்ளவே இத்தகைய நாசகாரிகளைக் கேட்பதாவும் தெரிவிக்கப்பட்டது. (து)

## அமெரிக்காவில், கிளிண்டனின் பிற்கால உத்தரவை அதிபர் புஷ் ரத்துச் செய்துள்ளார்

(வாஷிங்டன்) அமெரிக்க அதிபர் பதவியிலிருந்து விலகிய பில்கிளின்டன் கடைசி நேரத்தில் பிறப்பித்த உத்தரவுகளை ஜோர்ச் புஷ் ரத்துச் செய்துவிட்டார். கிளிண்டன் கடைசி நேரத்தில் சுற்றுச் சூழல்துறை, உணவுத்துறை, உடல் நலத்துறை, தனியாட்கள் நிலைமைகள்

போன்றவற்றில் பல அவசர ஆணைகளைப் பிறப்பித்திருந்தார். இதனையே புதிய அதிபர் ஜோர்ச் டபிள்யூ புஷ் ரத்து செய்து விட்டார்.

இதேவேளை, புஷ் தனது அமைச்சர்களுக்கும் அதிகாரிகளுக்கும் அமெரிக்காவின் பொருளாதார நிலை பற்றியும் சிக்கனத்தைக் கடைப்

பிடிக்கும் படியும் கேட்டுள்ளார்.

புதிய அதிபர் புஷ் பதவி ஏற்றதன்பின் அவருடைய பேச்சுக்களால் ஐரோப்பிய நாடுகள், அமெரிக்காவை அதிருப்தியுடன் நோக்குவதாக அரசியல் அவதானிகள் தெரிவிக்கின்றனர். (து)

## தங்கள் நாட்டில் முதலீடு செய்ய மொறீஸியஸ் பிரதமர் அழைப்பு

(மும்பை) தங்கள் நாட்டிற்கு வந்து முதலீடு செய்து தொழிற்சாலை ஆலை அமைக்கும்படி மொறீஸியஸ் நாட்டுப் பிரதமர் இந்திய தொழிலதிபர்களைக் கேட்டுள்ளார்.

இந்தியாவந்திருந்த மொறி

ஸியஸ் பிரதமர் மும்பையில் தொழிலதிபர் கூட்டமொன்றில் உரை நிகழ்த்துகையில் மேற்கண்டவாறு தெரிவித்தார்.

அவர் தொடர் கையில் மொறீஸியஸில் நூற்பாலைகள் நெசவாலைகள் மின்னி

யல் தொழிற்சாலைகளை அமைக்க வரும் படியும் தொழிற்சாலைகளில் முதலீடு செய்பவர்களுக்கு பல சலுகைகளை அரசு கொடுப்பதற்கு தயாராக இருப்பதாகவும் அந்நாட்டுப் பிரதமர் தெரிவித்தார். (து)

## உதவிகளைக் குறைக்கும்படி ஜப்பானிய மக்கள் கோரிக்கை

(டோக்கியோ) ஜப்பான் வழங்கும் வெளிநாட்டு உதவிகள் மட்டுப்படுத்தப்பட வேண்டுமென்று ஜப்பானிய மக்கள் அந்நாட்டரசிற்கு வேண்டுகோள் விடுத்துள்ளனர்.

இது தொடர்பாக அரசாங்கம் நடத்திய மதிப்பீடொன்றின் அடிப்படையில் வெளிநாட்டுதவிக்குறைப்புக்கு சென்ற வருடம் 3 சதவீதமானோர் ஆதரவு தெரிவித்திருக்கும் அதேவேளை, 22

சதவீதமானோர் வெளிநாட்டுதவிகள் மட்டுப்படுத்தப்பட வேண்டும் என்று வலியுறுத்தி உள்ளதாகவும் தெரிவிக்கப்படுகிறது.

வெளிநாட்டு உதவிகள் முற்றாக நிறுத்தப்பட வேண்டுமென்று கோருபவரின் எண்ணிக்கை 2.4 சதவீதத்திலிருந்து 4.8 சதவீதமாக அதிகரித்துள்ளது. அதேசமயம் வெளிநாடுகளுக்கான உதவிகள் அதிகரிக்கப்பட வேண்டுமென்று கோருபவர்களின்

எண்ணிக்கை 23 சதவீதத்தில் இருந்து 6 சதவீதமாக வீழ்ச்சியடைந்துள்ள தென்றும், தற்போதைய உதவித் தொகை போதுமான தென்று 41 சதவீதமானோர் அறிவித்துள்ளதாகவும் மேலும் தெரிவிக்கப்படுகிறது.

தொடர்ந்து 9 வருடங்களாக உலகின் ஆக்கூடிய உதவி வழங்கும் நாடாக ஜப்பான் விளங்கியுள்ளமை குறிப்பிடத்தக்கதே. (து-04)

## விளையாட்டு அரங்கு

### பிறிமியர் லீக் கிரிக்கெட்

இலங்கை கிரிக்கெட் கட்டுப்பாட்டுச் சபை 2000/2001 ஆண்டுக்கான பிறிமியர் லீக் கிரிக்கெட் போட்டியை தற்போது ஆரம்பித்துள்ளது.

கடந்த 5 ஆம் திகதி ஆரம்பிக்கப்பட்ட இப்போட்டியின் முதல் சுற்று மார்ச் 11 வரை தொடரும். இதில் மொத்தமாக 80 போட்டிகள் நடத்தப்படும். இரண்டாம், சுற்றுப் போட்டிகள் ஏப்ரல் மாதம் ஆரம்பிக்கப்படும் இப்போட்டிகளின் இறுதியில் வெற்றிபெறும் கழகத்திற்கு 3 இலட்சம் ரொக்கப் பணமும், 2 ஆம் இடத்தினை பெற்ற கழகத்திற்கு 2 இலட்சம் ரொக்கப் பணமும் வழங்கப்படும் என இலங்கை கிரிக்கெட் கட்டுப்பாட்டுச்சபை அறிவித்துள்ளது.

### விஸ்வநாத் ஆனந்திற்கு மீண்டும் ஓர் வெற்றி

உலகின் முன்னணி செஸ் ஆட்டக் காரரான விஸ்வநாத் ஆனந்த் தனது வெற்றி வரலாற்றில் மீண்டும் ஒரு தடம் பதித்துள்ளார்.

கடந்த ஆண்டு டிசெம்பர் 24 ஆம் திகதி தெஹ்ராஸில் நடைபெற்ற 'பைட்' உலக செஸ் சம்பியன் சிப் போட்டியின் இறுதிச்சுற்றில் வெற்றி வாகை சூடி உள்ளார். இப்போட்டியில் இவரிடம் தோற்றவர் ஸ்பெயின் நாட்டைச் சேர்ந்த கிராண்ட் மாஸ்டர் அலெக்ஷி ஷிரோவ் ஆவார்.

## உலக சமய மகாநாடு கன்னியா குமரியில்

(சென்னை) தமிழ் மாநிலக் கன்னியா குமரியில் உலகசமய மகாநாடு நடைபெற இருக்கிறது. மார்க் மாதம் பத்தாம் தி+தி தொடக்கம் தொடர்ந்து ஏழுநாட்கள் இந்தமகாநாடு நடைபெற இருக்கிறது. உலகின் பல நாடுகளிலிருந்து பலசமய அறிஞர்கள் இம்மகாநாட்டில் கலந்து கொள்ள இருக்கிறார்கள். இதற்கான பணிமனையொன்று கன்னியாகுமரியில் இயங்குவதாகவும் அங்கிருந்து வரும் செய்திகள் தெரிவிக்கின்றன. (து)

## உலக தரிசன அறிவுப் போட்டி இல. 6

முழுப் பெயர்: .....

முகவரி: .....

பிறந்த திகதி: .....

போட்டியாளர் கையொப்பம் .....

பெற்ற புள்ளிகள்: .....

உலக தரிசனப் போட்டிக்கான பரிசில் களை வழங்க இருப்பவர்கள்.

## அண்ணா கோப்பி க்கடை

### இல. 4, நவீன சந்தை, யாழ்ப்பாணம்.

அன்றாட பாவனைக்கேற்ற அண்ணா கோப்பியின் தயாரிப்புக்களை இங்கே பெற்றுக் கொள்ளலாம்.



# ★ சிங்கள பேரினவாதிகளை திருப்திப்படுத்தும் வரை எந்தவொரு ஒப்பந்தமும் வெற்றியளிக்காது

குயீன்ஸ் பல்கலைக் கழக ஹோட் அமைப்பு கருத்து

பல்லின சமூகங்களைக் கொண்ட இலங்கை சமய சார்பற்ற நாடாக மாறவேண்டும் என்பதைப் பிக்குகளை நாட்டின் அரசியல் தலைவிதிகளை தீர்மானிப்பவர் உளாகத் தொடர்ந்து இருப்பார் என்றால் தீர்வுக்கான ஒரே மார்க்கம் நாடு பிளவுபடுவதே ஆகும்.

கலைக் கழக துடன் தொடர்புடைய ஹோட் அமைப்பு தெரிவித்துள்ளது. இந்த அமைப்பு இலங்கையில் தமிழர்கள் படும் அவலங்கள் குறித்து வெளிநாட்டுக்கு அம்பலப்படுத்தி வருகிறது.

“ஹோட்” அமைப்பு இது தொடர்பாக மேலும் கருத்துத் தெரிவிக்கையில்

சிங்கள இனவாதிகளைத் திருப்திப்படுத்துவதில் அரசு அக்கறையுடன் செயற்படுவதால், புலிகளுடன் செய்யப்படும் எந்த ஒரு ஒப்பந்தமும் தோல்வியிலேயே முடியும். சர்வதேச சமூகம் மொளையாக இருக்கும் போது அரசாங்கம் அப்பாவி தமிழ் மக்கள் மீது உக்கிரமான யுத்தத்தை திணித்து வருகிறது.

தமிழர்களும் சிங்களவர்களும் சமாதானமாக வாழ வேண்டுமானால், தமிழர்களது சுயநிர்ணய உரிமை உட்பட, அவர்களது சட்டபூர்வமான நியாயமானதுமான அரசியல் உரிமைகளை அங்கீகரிக்கக்கூடிய அமைப்பு முறை தனித்து உருவாக்கப்பட வேண்டும். என்றும் அந்த அமைப்பு தெரிவித்துள்ளது. (வ)

## வீதியை விட்டு விலகி வயலுக்குள் சரிந்தபேருந்து கல்லுண்டாயில் சம்பவம்

(வட்டுக்கோட்டை) வடபிராந்திய போக்குவரத்துச் சபைக்குச் சொந்தமான பயணிகள் பேருந்து, நேற்று கல்லுண்டாய் மட்டுமூங்கை பகுதியில், வீதியை விட்டு விலகி நெல் வயலுக்குள் சரிந்தது. இருந்த போதிலும், தெய்வானைமக பயணிகள் எவரும் பாதிப்பின்றி மீட்கப்பட்டனர். இளவாலையில் இருந்து

யாழ்ப்பாணம் நோக்கிச் சென்று கொண்டிருந்த பேருந்தே, வேறொரு பேருந்துக்கு வழி விடும்போது இவ்வாறு சரிந்ததாக கூறப்படுகிறது.

கடந்த காலங்களிலும் இவ்வாறு வீதியை விட்டு நெல் வயலுக்குள் பேருந்துகள் சரிய முற்பட்ட சம்பவங்கள் இதே இடத்தில் இடம்பெற்றமை குறிப்பிடத்தக்கது. (உ-24)

## யாழ். துரையாம்பா விளையாட்டரங்கிலும் பாதீனியச் செடிகளாம்

(சுண்டக்குளி) யாழ். துரையாம்பா விளையாட்டு அரங்கின் சுற்றாடலை கடந்த சில காலமாக துப்பரவு செய்வதில் சம்பந்தப்பட்ட தரப்பினர் அசிரத்தை காட்டி வருவதால் அங்கு பாதீனியச் செடி அச்சுறுத்தல் ஏற்பட்டிருப்பதாக கூறப்படுகிறது. அரங்கின் நுழைவாயில் பக்கமாகவும், அரங்கிற்கு கிழக்குப் புறமாகவும் மைதான ஓரங்களிலும் கணிசமான அளவு பாதீனியச் செடிகள் வளர்ந்திருப்பதை அவதா

விக்க முடிகிறது. இதேசமயம், திருகோணமலையில் இடம்பெறவுள்ள உதை பந்தரட்டப் போட்டிக்கென யாழ். மாவட்டத்தில் இருந்து பங்கு கொள்ளும் அணிக்கான பயிற்சி இங்கே நடைபெற்று வருவதால் விளையாட்டு வீரர் குழுவினர் பாதீனியச் செடியால் பல்வேறு இடைஞ்சல்களை எதிர்நோக்கி வருவதாக பயிற்றுநர் கிளிபேட் அன்றளிப்பிள்ளை தெரிவித்துள்ளார். (உ-110)

## சுழிபுரத்தில் வயல் விழா

விவசாயத் திணைக்களமும் பட்டினக்குளிரான நிறுவனமும் இணைந்து நடாத்தும் வயல் விழா இன்று பிப்ரவல் 2.30 மணிக்கு சுழிபுரம் கிழக்கு பறாணை வெளியில் நடைபெறும்.

இந்நிகழ்வில் அறிமுகவுரையை விவசாய உத்தியோகத்தர் ச.சிவபாலனும் உதவி விவசாயப் பணிப்பாளர் க.சின்னத்துரையும் ஆற்றுவர் சிறப்பு விருந்தினர்களாக சண்டிலிப்பாய் பிரதேச செயலர் நா.வேதநாயகம், ஏ.சி.எஸ்.வதிவிடப்பிரதிநிதி பஸ்கால்லைஸ், திட்ட முகாமையாளர் அன்றளிப்பிள்ளை ஆகியோர் கலந்துகொள்வார். (ந)

## இராணுவக் கட்டுப்பாட்டில் முகமாலை

கினிகிர-9 இராணுவ நடவடிக்கைமூலம் படையினர் முக்காலைப் பகுதியை தமது பூரண கட்டுப்பாட்டிற்குள் கொண்டு வந்துள்ளதாக நடவடிக்கை தலைமைச் செயலகம் விடுத்த பத்திரிகை செய்தியில் தெரிவித்துள்ளது. [ம]

## சிறி... பெற்றவர்கள்

போன்றோருக்கு முன்னுரிமை அடிப்படையில் இடம்பெறவுள்ளது உரியவர்கள் ஆதாரங்களுடன் நேரில் சமூகம் கொடுத்து தமது பதிவுகளை மேற்கொள்ளுமாறு கேட்டுக் கொள்ளப்பட்டுள்ளது.

மேற் குறிப்பிட்டவர்களுக்கு ஆசனப்பதிவு இடம்பெற்ற பின் மீதியாகவுள்ள ஆசனங்களுக்கு அலுவலகத்தில் பதிவுகளை மேற்கொள்ள முடியும். இக் கப்பல் சேவை இம்மாத கடைசிப் பகுதியில் இடம்பெறும் என்றும் தெரிவிக்கப்பட்டுள்ளது. (வ)

## ஸ்ரீசெல்வா

(யாழ்ப்பாணம்) விஜய், தேவயானி, சூர்யா நடடித்த

“ப்ரன்ட்ஸ்” 10-30 (ப.நே) 2-30 (ப.நே) CD பிரதி புதிய வெளியீடு

## பரீட்சைப்பெறுபேறுகளில் போலிபத்திரம் தயாரித்த கில்லாடி கைதானார்

கல்விப் பொதுத் தராதர சாதாரண, உயர்தரப் பரீட்சைப்பெறுபேறுகளின் அத்தாட்சிப் பத்திரங்களை போலியாகத் தயாரித்து மோசடிசெய்த நபர் ஒருவரை கட்டுகஸ்தோட்டப் பொலிஸார் சைது செய்துள்ளனர். இவ்வாறு பரீட்சைப் பெறுபேறுகளில் மோசடி செய்த நபர் கந்தளாயைச் சேர்ந்த முகமத் சனீபா முகமத் காதி (வயது 32) என்றும் இவர் பரீட்சைத் திணைக்கள ஊழியரென்றும் விசாரணைகள் மூலம் தெரிபவந்துள்ளது. (ந)

## இராசி பலன்

23.01.2001 (தை 10, செவ்வாய்) சதுர்த்தசி பி.ப. 4.48 வரை பூராடம் பி.ப. 2.55 வரை ராகு காலம் 3.36-5.06 நல்ல நேரம் 11.06 - 12.36 மேலம்

அமைதிக்குறைவு. உடல் உழைப்பு, காரியதாமதம், சுட்டுப்பாடு.

இடம் உறவினர் வெறுப்பு, வியாதி ஏற்படல், முயற்சி தடங்கல், வீண் பிரச்சினை.

மிதுனம் சுவாஸ்யம், பிரயாணம், மதிப்பு, தன வரவு.

கடகம் முயற்சி விருத்தி, நோய் குணமடைதல், பகைவர் விலகுவார், மன மகிழ்ச்சி.

சிங்கம் தாழ்வு நிலை, முயற்சி இடையூறு, விபாதி, நிம்மதிக்குறைவு.

கன்னி உறவினர் வெறுப்பு, துணிவு குறைதல், காரிய தாமதம், ரோகம்.

குலம் நிலைக்கேடு, பிரயாணம், தன வரவு, காரியம் கை கூடும்.

விருச்சிகம் வாக்குக் கலகம், கௌரவக் குறைவு, முயற்சி தாமதம், தன விரயம்.

தனுசு தெய்வ சிந்தை, காரிய ஜெயம், செல்வாக்கு, சயன சுகம்.

மகரம் உணர்ச்சிவசப்படல், உஷ்ண வியாதி, அலைச்சல், கௌரவக் குறைவு.

கும்பம் நினைத்த காரியம் கை கூடும், தனலாபம், கிர்த்தி, நண்பர்கள் சந்திப்பு.

மீனம் பணியாளர் உதவி, முயற்சி ஜெயம், பெரியோர் சந்திப்பு, தொழில் மேன்மை.

(பழைய நேரப்படி கணிப்பீட்டப்பட்டது)

## வளவன்

பிரிட்டிஷ்... அமைச்சர் லஷ்மன் சதிர்காமர் விடுதலைப் புலிகள் இயக்கத்தை பயங்கரவாத இயக்கப் பட்டியலில் சேர்த்துக் கொள்ள வேண்டும் என்றும் பிரிட்டனில் அதன் செயற்பாட்டிற்குத் தடைவிதிக்க வேண்டும்மென்றும் தீவிரமாக கோரி வருவதை அடுத்தே மேற்கண்டவாறு ரொனியியேயரிடம் விநாயக மூர்த்தி எம்.பி கோரியுள்ளார்.

விடுதலைப் புலிகளின் உடன்பாடு இல்லாத சமாதான முயற்சி ஒருபோதும் வெற்றியளிக்கவும் மாட்டாது பிரச்சினைக்கு தீர்வாகவும் இருக்க மாட்டாது எனவே புலிகளுக்கு தடைவிதிக்கும்எந்தவொரு கோரிக்கைக்கும் பிட்டிஷ் அரசு இணங்கக் கூடாது என்றும் அச்செய்தியில் கேட்கப்பட்டுள்ளது. (வ)

## நூலகவியல் பயிற்சி நெறிநாளை ஆரம்பம்

யழ் மத்திய கல்வரி முறைசாராக் கல்விப்பிரிவின் நூலகவியல் பயிற்சி நெறிநாளைக்காலை 9.30 மணிக்கு யாழ்ப்பல்கலைக்கழக நூலகவியல் கேட்போர் கூடத்தில் ஆரம்பிக்கப்பட்டவுள்ளது.

## யுத்த நிறுத்தத்தை...

சமாதானத்தில் நாட்டம் கொள்ள வைக்காமல் சண்டைகளில் தீவிரம் காட்டினர். புலிகளின் யுத்தநிறுத்த அறிவிப்பிற்கு சிங்களப்பேரினவாதிகள் தாம் விரும்பிபு விளக்கங்களை அளித்து அரசிற்கு பலவழிகளிலும் முட்டுக்கட்டையை போட்டு வந்துள்ளனர்.

ஜனாதிபதி சந்திரிகா புலிகளின் யுத்தநிறுத்த அறிவிப்பு உத்தியோக பூர்வமாக அரசிற்குக் கிடைக்கவில்லை என்றும் முதலில் பேச்சுவார்த்தை அதன் பின்பே யுத்த நிறுத்தம் என்றும் அறிவித்துள்ளார்.

இந்நிலையில் வெளிவிவகார அமைச்சர் லக்ஷ்மன் சதிர்காமர் நோர்வேயின் தூதுவர் எரிக்சோல் ஹெய்மை சந்தித்து யுத்த நிறுத்தம் பற்றியும் அரசின் நிலைப்பாடு குறித்து எடுத்துக் கூறியதை அடுத்தே தூதுவர் எரிக்சோல்மீண்டும் அன்றன் பால்கிங்கசுத்தைச் சந்திப்பதற்காக லண்டன் சென்றுள்ளார்.

நோர்வேத் தூதுவர் - அன்றன் பால்கிங்கசுத்துடனான சந்திப்பின் போது யுத்த நிறுத்தத்தை மேலும் ஒருவார காலம் நீடிக்குமாறு கோரவுள்ளார்.

இந்த ஒருவார கால யுத்த நிறுத்த அறிவிப்பை நோர்வேயின் மூலம் இலங்கை அரசுக்கு விடுதலைப்புலிகள் அறிவிக்கும்பட்சத்தில் யுத்த நிறுத்தம் தொடர்பான அரசின் நிலைப்பாடு தெரியவருமென அரசியல் அவதானிகள் கருத்து வெளியிட்டுள்ளனர்.

விடுதலைப்புலிகளின் உத்தியோகபூர்வ யுத்தநிறுத்த அறிவிப்புடன் நோர்வே தூதுவர் எரிக்சோல் ஹெய்ம் ஒரித்தினங்களில் கொழும்பு வந்து ஜனாதிபதி சந்திரிக் காவுடன் பேசுவார் எனவும் வரும்வழியில் இந்நியாசென்று வெளியுறவு அமைச்சர் ஜஸ்வந்திங்கைசந்தித்துப் பேச்சு நடத்துவார் என்றும் நோர்வே இராஜதந்திரவட்டாரங்கள் தெரிவித்தன. (வ)

## தமிழ்--

மேலும் தெரிவிக்கையில் தமிழ் மக்களுக்கு எம்மால் வரலாற்றுரீதியாக அநீதிகள் இழைக்கப்பட்டுள்ளன என்பதை நாம் ஏற்றுக்கொள்ளுகின்றோம்.

அதேநேரம் அவர்களுக்கு அதிகாரங்களைப் பகிர்ந்தளிக்கவும் நாம் தயாராக இருக்கின்றோம். ஆனால் விடுதலைப்புலிகளின் தலைவர் பிரபாகரனின் நிபந்தனைகளை ஒருபோதும் ஏற்க முடியாது என்றும் அமைச்சர் திலாநாயக்கா தெரிவித்துள்ளார். (ந)

**லாலா அதிர்ஷ்டம் அழைக்கின்றது**

“லாலா” சேப் நிறுவனம் பாவனையாளர்களுக்கு மகிழ்ச்சியுடன் வழங்கும் அதிர்ஷ்டங்கள்

1 ஆம் பரிசு - 2 பவுண் தங்க நாணயம்  
2 ஆம் பரிசு - 1 பவுண் தங்க நாணயம்  
3 ஆம் பரிசு - 1/2 பவுண் தங்க நாணயம்

இது மட்டுமா?  
ரூபா 1000/- மதிப்புக்குட்பட்ட 6 சேலைகள் நீங்கள் செய்ய வேண்டியது -  
விற்பனையாகும் அதிர்ஷ்ட லாபச்சீட்டு ஒன்றினை வாங்கிக் கவனமாக வைத்திருங்கள்.  
☞- போட்டி முடிவுகள் தினசரிகளிலும், வானொலியிலும் அறிவிக்கப்படும்.

ரிக்கற் ரூபா 10/-

லாலா பாவனையாளர்களே அரிய சந்தர்ப்பம்!!

[கி-1347]